

Minnesota Revenue tab tom kuaj xyuas (saib xyuas dua) kuv cov se ua mus. Tamsim no, yuav ua li cas?

Daim ntawv teev cov ntsiab lus no muab ib qho kev zwm saib me ntsis txog txoj kev kuaj xyuas nyiaj txiag thiab piav qhia txog koj ib co cai tseem ceeb ua ib tug neeg them se.

Ib qho kev kuaj xyuas nyiaj txiag yog dabtsi?

Ib qho kev kuaj xyuas nyiaj txiag ntawm koj cov se ua mus. Minnesota Department of Revenue lub homphiaj ntawm txoj kev kuaj xyuas nyiaj txiag yog los ua kom paub meej tias peb sau qhov se yog los ntawm koj los. Thaum muaj ib qho kev kuaj xyuas nyiaj txiag, peb siv cov ntsiab lus uas peb tau los ntawm koj los thiab los ntawm lwm tus los. Tus neeg kuaj xyuas nyiaj txiag los tuav koj cov ntaub ntawv yuav qhia koj hais tias cov ntaub ntawv uas peb xav tau ntawm koj ntxiv los yog dabtsi.

Thaum twg koj thiaj li kuaj xyuas tau kuv cov se ua mus?

Feem ntau 3½ xyoo tom qab lub hnuv tim tsis pub dhau caij ua se los yog lub hnuv tim koj ua se tuaj, saib hnuv twg yog qhov tom qab dua. Tiamsis, yog tias koj tsis tau ua se tuaj, nws tsis muaj qhov yuav txwv sijhawm tsis pub dhau li.

Thiab, peb yuav ncuav lub sijhawm ntawd ntxiv rau tej yam kev tshwm sim los tau, muab piv txwv, yog tias koj ntxiv ntawv hais tuaj (hloov) koj cov se nom tswv loj, yeej tau tso tias koj cov nyiaj khwv tau los tsawg heev dua li qhov tiag, los yog koj ua se cuav los yog yuam cai.

Puas kam kuv muaj ib tug neeg pab kuv?

Kam. Koj yuav xaiv ib tug neeg txheeb xyuas nyiaj, ib tug kws lij choj, los yog lwm tus neeg muaj hnuv nyooq los sawv cev rau koj txhua lub sijhawm twg los tau. Yog tias muaj lwm tus neeg sawv cev rau koj, koj yuav tsum sau ntawv muab kev tso cai pom zoo rau tus neeg ntawd. Muab Daim Ntawv Form REV184 ua kom tiav thiab xee npe rau, Kev Tso Cai Rau Ib Tug Neeg Sawv Cev Hais Cai, thiab muab xa mus rau lub chaw kis dej num uas tau tiv tauj koj.

Koj mus muab tau Daim Form REV184 ntawm ib txoj kev ntawm cov hauv kev no: nyob rau peb lub vas sab nyob ntawm www.revenue.state.mn.us, yog tias koj hu peb ntawm 651-296-3781 los yog 1-800-652-9094, los yog sau ntawv tuaj rau peb ntawm:

Minnesota Tax Forms
Mail Station 1421
St. Paul, MN 55146-1421

Yog tias kuv ras ntawm ib lub rooj sab laj tias kuv xav tau kev pab ne yuav ua li cas?

Yog tias koj tsis muaj kev sawv cev ntawm ib lub rooj sab laj kuaj xyuas nyiaj txiag thiab koj xav tau qhov ntawd, peb yuav tsum tso tseg lub rooj sab laj thiab muab txog li ntawm 30 hnuv rau koj los mus tiv tauj koj tus neeg sawv cev. Peb yuav rov teem caij sab laj nrog koj dua. Tiamsis, txoj kev kuaj xyuas nyiaj txiag yuav muaj ntxiv mus.

Qhov kev rov teem caij sab laj dua yuav tsum kom muaj ib qho kev txuas caij rau lub sijhawm muab qhov kev kuaj xyuas nyiaj txiag ua kom tiav los muaj. Yog tias qhov no tshwm sim, peb yuav tau kom koj sau ib daim ntawv los pab txuas lub sijhawm caij nyooq.

Muaj dabtsi tshwm sim tom qab txoj kev kuaj xyuas nyiaj txiag?

Thaum peb kuaj xyuas nyiaj txiag tas, peb yuav xa ib qho kev piav qhia meej txog tej yam pab tshawb pom thiab tej yam kev hloov uas peb tau tso rau hauv koj cov se ua tuaj rau koj.

Koj txoj cai uas yog ib tug neeg them se

Nyob rau ntawm Minnesota Department of Revenue, peb yeej rau siab los tuav koj txoj cai uas yog ib tus neeg them se. Yog xav paub ntxiv, mus rau [www.revenue.state.mn.us] thiab nias Tus Neeg Them Se Txoj Cai (Taxpayer Rights) nyob rau hauv qab kawg ntawm nplooj ntawv, los yog tiv tauj Tus Neeg Pab Cov Neeg Them Se Txoj Cai (Taxpayer Rights Advocate).

Koj muaj txoj cai los mus:

- Txais ntaub ntawv ua se thiab ntawv nuj nqis uas piav qhia koj tiv se, tej nqi nplua, thiab paj tshuav npaum li cas - thiab yog vim li cas.
- Paub tias yog vim li cas peb xav tau cov ntaub ntawv thiab yuav tshwm sim dabtsi yog tias koj tsis muab rau peb.
- Txais lus teb raws sijhawm, raug siab, thiab yog raws koj cov lus nug.
- Paub zoo tias cov ntaub ntawv koj muaj rau peb yuav tsis nthuav tawm. Tsuas yog thaum txoj cai tswj.
- Muaj ib tug tsim nyog li tus kws saib txog nyiaj txiag (accountant), kws lij choj, los sis neeg laus sawv cev rau koj lub sijhawm twg los tau.
- Kaw cia kev sib tham nrog peb ib tug neeg ua haujlwm yog tias koj qhia peb ua ntej.
- Yuav peb qhov kev sib tham tim ntsej tim muag luam tseg yog tias peb tau kaw cia thiab koj ho tsis tau kaw cia.
- Foob peb (coj peb mus tsev hais plaub) kom tau nyiaj yog koj xav hais tias ib tus neeg ua haujlwm rau lub hauv paus los lam tau lam ua los yog txhob txwm tsis quav ntsej txog txoj cai thaum uas nws sau koj cov nuj nqis se uas dhau caij them. (Tiamsis, yog tias lub tsev hais plaub tshawb pom tau hais tias rooj plaub yog ib rooj tsis muaj paus ntsis los yog ib yam npaj tswv yim los ncua kev khiav haujlwm xwb, ces lub xam yuav nplua koj.)

Koj tiv tauj tus Neeg Pab Cov Neeg Them Se Txoj Cai los tau

Txawm tias peb sib zog heev los pab daws cov kev tsis haum xeeb nrog cov neeg them se los, peb yuav ua tsis tau li ntawd tas mus li. Yog tias zoo li ntawd, koj tiv tauj tus Neeg Pab Cov Neeg Them Se Txoj Cai los tau. Tus Neeg Pab Lub Chaw Ua Haujlwm yuav muab tau txoj kev saib xyuas dua koj qhov teeb meem ua se yam uas nyob nruab nrab thiab yuav tsis hais rau ib kis dej num ua se los yog sau nqi tiv se twg hlo li.

Xov Tooj: 651-556-6013 los yog 1-855-452-0767 (hu dawb)

Email: dor.tra@state.mn.us